

# IN - NAHLA

TA'

AGOSTINO LEVANZIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU.

Omne tulit punctum qui miscuit utile dulci.

Giegha zeug dac li gharaf hallat il helu ma' mehtieg.

99.

23 ta' LULJU 1910.

IT-TIENI SENA

## FTEHM.

Hadd ma jista jissieheb ghal ankas minn sena; u jecc ma jgharrafx lili, b'il mictub, ghallankas hmistax kabel, li ma fi hsiebux ijgedded, inghoddu bhala 'msieheb gha's-sena ta' ura. Il hlas, b'il kuddiem, hu: ghal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeu b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-euuel sena li harget b'xejn; min ijsiehbun jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu ghand is-Sur GANNI CRITIEN, ta' Strada Rjali ta' l Belt, fejn jista jsir il hlas ta' l gazzetta ucoll. L-ittri ghandhom jinbaghtu colliha f'Ta's-Sliema, 12, Str: S. Vincenzo.

## IL BDIEUA!

Is-SUR RANDON, dac il mali hautil u habriechi li kieghed tant jithabat u jistudja biex ijgib il biedja taghna il kuddiem, u ghalhecc hakku it-tifhir ta' cullhadd, ftit ilu, ghamel tahdita sabiha nisk f'ix-Xirka ta' l Biedja Maltija u li ghalha gie imfahhar nisk minn cull min semghu, u billi dac li kal fiha hu ta' fejda cbira ghal bdieua taghna u billi dauna ftit ghandhom min ijghallimhom biex ijghaddu il kuddiem, deherli li naghmel haqa seuna u ta' gid lill pajjis jecc ingib, fi ftit cliem, dac li kal is-Sur Randon, li f'dina il haqa jithem tasseu. Dina ix-Xirka Agraria imbaghad biex taghmel il gid fost il bdieua talbitni biex nistampalha xi ftit eluf barranin ta'n-«Nahla» biex ixxer-ridhom b'xejn fost il bdieua halli dauc ucoll li ma humiex imsiehbin ijeunu jistghu jitghallmu xi ftit chif ghandhom ijghaddu il kuddiem f'is-sengha taghhom.

Il biedja hi is-sengha—omm ta' collox ghaliex minnghajrha il bniedem ma jistax ijghix u hi il faugara ta' cull risk u cull ghana ghal cull pajjis.

Mela halli intennu dac li kal is-Sur Randon li ghal hidma habriecha tieghu ismu ma jmissu jmut katt minn kalb il bidni taghna.

Dana is-sinjur beda biex kal li il bdieua taghna ma jistghux ijghaddu il kuddiem jecc ma jzidux dejjem ma' dac li jafu. Id-dinja miexja il kuddiem dejjem, il gherf kieghed jector b'is-sieghat u il bidni taghna niekat. X'jigrilu? Ghad li jidhiru li jkun stallat jkun sejjer l-ura ghaliex jkun hemm min kieghed jigri acur minnu u jghaddih; u jghaddih jfisser li jkun kieghed jiehu m'il art hiejjeg ahjar li jista jbieghhom orhos u li jisueulu nisk ankas xoghol. Mela il concorsi fost dauna in-nies huma ta' ftit fejda kabel ma jkun jafu seuna x' ghandhom jagh-

mlu biex jmixxu il kuddiem l'ir-raba taghhom. Il bidni taghna ma hux ghazzen, anzi hu hautil hafna u jistinca bi tbatija cbira izda mischin ma jafx b'iz-zejjed x'ghandu jaghmel biex jimxi bhal haddiehor u dana hemm bzonn li inghallimhulu.

Per esempju jafu li meta ftit hemm hamrija l-art biex ma TIC SAHX jridu jzidulha iz-zibel, halli TISHON, izda ma jafx li dana jsir b'il microbi li jkun hemm f'il hamrija u b'it-taklib chimicu li iggarab l-art f'xi zmienjiet ta's-sena.

Jafu li is-silla hi neuba ghaliex meta tinzara thalli is-sugu ghal meta urajha jinzerghu il kamh u ix-xghir; izda ma jafx li dana jigi billi is-silla tigbed l-azotu m'il arja li hu tant mehtieg ghal hajja ta' l hxejjex u ta's-sigar u tahznu fl-art biex meta jigi iz-zara jsib x'jarda u x'jixxala.

Ftit huma dauc li jaghzlu tajjed il kamh gh'az-zara. Biex taghzel tajjed hemm bzonn li kabel tahsad tara liema huma iz-zbuliet l-actar sbih u li fihom kamhiet l-actar imsaunra, daun taktaghhom kabel tahsad, u kabel tofsokhom takta il bicca ta' fuk u ta' taht ta'z-zbula biex izzomm biss il kamhiet ta'n-nofs li jkun tasseu fuaktom; u jecc cull darba taghmel hecc u tizra dejjem f'raba moghni bl-azotu u b'il-microbi li hemm bzonn tib-dghu dejjem tiehdu niec kamh ahjar m'il iehor.

Il bdieua taghna ftit jafu jahdmu iz-zibel biex jaghmel il gid li jmissu ghaliex ftit jafu li dana jrid jarga jaghni lil l-art b'dac li jkun redghu iz-zara u is-sigar minnha. Hadd minn-hom ma jigbor l-aurina ta' l bejjhem li jcollhom fl-istalla izda jhalluha trattab l-art biex issir donnha hama jinten bi hsa cbira ta' l bhejjem. Dauna jmisshom jcollhom canali li jigbruha go fossa li jzidu maghha l-ilma ghal meta jsakku biex dauc il hiejjeg sustanzjusi gha'r-raba li jkun fiha ma jintilfux izda jaghnu l-art. Iz-zibel ghandcom tghattuh b'it-trab ta' t-triek u ixxarribuh bl-ilma halli jaghkad bhal scorca u m'iz-zibel ma jinhela xejn fl-arja izda actar jishon, u fuk il kuccata ta' dana il munzell ghandcom taghmlu hofra u dejjem titfghu l-ilma fiha halli jghad-

di b'il mod il mod minn go'z-zibel u jcarcar miegħu is-sustanzi li jsib biex jagħnu l-art. Dina hi haġa tant ta' gid daks li hi hafifa u li jirracmandaha hafna il Prof. Glormu Caruso, l-im-fahħar agronomu toscan.

Wunz u Girard għamlu hafna esperimenti u sabu li meta il hmieg ta' l bhejjem thalluh micxuf ijbda jinxef, igifieri jibda jitlef hafna ammoniaca u azotu li f'loc li jinżlu fl-art biex jagħmluha il gid, jintilfu fl-arja b'dannu ta min ijdahhal f'innifsejh dic l-arja imghobbija b'da'nc il gassijiet li semmejna. Mela il bzar ghattuh dejjem chif ghidnilcom halli minnu ma titilfu xejn u ibdgħu hasslu l-aürina ghat-tiskija. Għala għandcom thallsu il flus ta' l bzar biex imbagħad f'loc sustanza ta' mija tiehdu biss sustanza ta' hamsin ghaliex il hamsin l-obra thallu-hom jinħleu għa't-trascuragni tagħcom? Għala thallu tintrema is-sustanza ta' l aürina biex imbagħad tokoghdu tixtru dina is-sustanza f'il bzar b'il flus?

Hemm minn għal taħt il bhejjem juza l-alca. Dina chiecu jafu jahdmuha tajjeb tista tati bzar m'il ahjar, izda il bdieña tagħna ma jafux u għalhecc ijghidu li *l-alca mnejn tigi tmur*. Billi dina tcun imghobbija b'il melh ma tithallatx malajr ma' l aürina billi il koxra li jcollha hi actarx jebba u kabel tinchiser d'il koxra is-sustanza ta' geuña ma tohrogħ biex tagħmel bzar tajjeb. Mela kabel iddahhluha fl-istalla halluha tixxarrab seña b'ix-xita halli jingarr il melh tagħha collu u üara taraü chif meta tithallat ma l-aürina taticom bzar tajjeb hafna. It-tiben ta' rkiek li tagħmlu ftit li xejn fih sustanza. Fl-Inghilterra u fi Franza hemm negozjanti li jgħbr u m'ix-xtut dina l-alca li jtalla il bahar, jahsluha, jnixxfuha u jbigħuha biex tithallat ma' l bzar jeü għal makjel biex jorkdu il bhejjem fukha halli üara li tithallat ma' l hmieg u l-aürina ta' l bhejjem issir bzar m'il-ahjar. Għala haün Malta ma jindahalx xi hadd biex johlok industrija zghira bhal din u jibda jakla bića hobz minn xoghhol hafif u ta' fejda bhal dan? Alca f'xatt il bahar għandna chemm irridu u b'ix-xemx tagħna tinxef malajr.

U ftacru f'dac li sabu il ghorrief Liebig u Wagner, li il hxejjex ma jicbrux minn haġa üahda biss izda minn bosta hüejjeg, l-istess bhal gisem tagħna, u li għalhecc ma jisüa xejn billi jcollhom hafna minn üahda u xejn m'il l-obra. Meta ir-raba jkun għani f'haġa u jkun jonksu ohra hemm bżonn li issib x'jonksu u li iżzidielu bhala bzar jeü ma't-tiskija. X'jisüa jec ir-raba jkun imfaüar bl-azotu jec jkun jonksu il fosforu jeü il potassa? Anche il bniedem jec jecol il hobz jeü il-laħam dejjem biss ijmut, ghaliex il gisem jcollu hafna minn haġa izda jkun jonksu minn ohra u b'hecc ijmut. Ir-raba jrid jkun bhal halib jeü bhal bajd għalina li fih cull ma jinħtieg biex jinbena il gisem u għalhecc fukhom biss ijghix ir-jghaddi il kuddiem.

Actar ma ir-raba tahirtuh fond actar jaticom frott u għalhecc min meta jahrat jorbot zeüg bhejjem f'loc üahda jagħmel haġa seña hafna u li minnha jistgħalli gid u xaba. Farrcu ir-raba irkik meta tizirgħu il patata halli il üerak jinfexx ahdar u cbir, u ibzghu għal üerak ghaliex jec thallu id-duda tekredulcom ma tiehdux frott sabih. U biex id-dud ma jhassrilcomx il patata saku b'is-solfat ta' l ferru li jkum hüejjeg zghar izda li jagħmlilcom gid bla tarf.

Meta tatu il cubrit hemm bżonn m'hux biss li tcunu tafu tatuh izda li jcollcom ghodda seña biex tatuh. Dac il minfah li halket ix-Xirka Agraria hu tajjeb üisk ghaliex bih tilhku taħt il üerka ucoll fejn l-actar ijbejjet id-dudu; izda meta trox-xuk bhal bzar ma tagħmlu xejn hliet tahlu cubrit actar u tilhku fejn ma hemmx id-dudu u b'hecc ma tcunu għamiltu l-ebda gid. Mela dac li il bidni tagħna għandu hjiel tiegħu imhaüad hemm bżonn li jitgħallmu seña halli jkun jista m'ir-raba jiehu dac il gid collu li kieghdin jieħdu il bdieña ta' pajjisi ohra.

Dina ix-Xirka Agraria tat zeüg premji tiehed lil Carmu Tabone ta' Marsaxlocc u l-iehor lil Carmu Caruana ta' Zuri-riek talli raxxeü ix-xtieli tagħhom chif għallmithom dina ix-Xirka u barra minn dana hadu üicc sabih hafna ghaliex id-duda ma hacmetx tukhom. Aghmlu intom ucoll bħallhom u isingħu minn min kieghed jithabat u jistudja biex jifthilcom ghajnejcom għal gid tagħcom, minn min jaf x'inhuma jagħmalu il bdieña ta' Barra u jrid ijnebbahcom bih halli timxu il kuddiem bħallhom. La tibkgħux actar fil ghama u la tüebbsux actar irjuscom ghaliex jkun biss hsara ghaliem. Da'nc is-sinjuri li jigu jippried-caulcom ma jagħmluhx għal flus izda ghax ijhobbucom u jixtieku jifthulcom ghajnejcom għa'r-risk tagħcom. Mela atu üiden għat-tagħlim tagħhom u ghinu irüieħcom biex Alla jghin-com u jroddilcom cull risk u hena.



## FRAC.

IR-RIVISTA li habbret il «Gazzetta di Malta» harget u irnexxiet sabiha tasseü, fih chitbu hafna chittieba tajjba u fuk hafna hüejjeg interessanti. L-eüuel articulu, üara dac ta' d-Diretur, hu ta' s-Sur Agostin Levanzin li fi hsiebu f'dina ir-rivista jiceteb contra il mishut mard ta' s-sider biex il poplu jiftah ghajnejh u jitgħallem jahirbu. F'dana l-eüuel numru gieb l-istorja ta' dina il marda tant cherha u gharrafna li hi antica üisk ghaliex chiecu jafu biha sa minn hames mitt sena kabel Cristu, u tana l-ahbar tajjba li illum dina il marda tista ticcura ruhha. Gharrafna ucoll li b'dina il marda jinkerdu uejn minn nies cull minuta! Chien fih ucoll xi poesiji sbih tasseü ta' l Professur Laurenza u ta' s-Sur Giglio li fahharhom cull min ijhobb l-ilsien taljan. Chien fih ucoll il haġa ta' l gharef Imhallet malti De Bono b'ir-ritratt tiegħu. U fost collox dac li lakat l-actar hi il gabra ghaziza ta' sentenzi ta' l Krati tagħna migbura mill gharef Magistrat Cremona li sejjrin jkun ta' gid cbir għal cull hadd u l-actar għal l-avucati li fihom sejjrin ijsibu mahzuna hafna gherf bla hsieb. Hakku għalhecc tifbir min ha hsiebha u jalla jcompli jmixxiha hecc tajjeb bhal ma beda ghaliex tagħmel unur u gid cbir lill pajjis.



IS-«SOCIETA' AGRARIA» tagħna talbet lill Gvern biex jibgħat xi g'üvni intelligenti f'Portici halli jistudja u jiehu il-laürja fl-Agricoltura biex meta jigi jibda jghallimha fl-Università u jibda jagħmel conferenzi f'il campanja biex ijgħallem lill bdieña tagħna chif jistgħu jgibu ir-raba tagħhom actar il kuddiem u chif ijsalvaü m'il hafna mardijiet li tant jagħmluüu hsara. Dina tcun bića sabiha tasseü ghaliex m'ir-raba jigi cull risk.



MA TUNES hemm bżonn li issir il qüarantina li ma jmorrux jibzghu xi hafna Maltin u jigu l-haün b'il pesta magħhom. Din tonkosna issa!



Nitolbu gh'ar-ruh ta' z-zaghzüħ **Toni Buttigieg** li halla dana il üied ta' d-dmugh imdaüar b'il familja u b'is-sacerdoti f'Bormla biex Alla jatih il mistrieħ ta' dejjem. Nitolbu ucoll għa'r-ruh ta' **Carmela Portelli**, mara tajjba li garrbet il morr cbir li xorbot f'id-dinja b'ir-rieda tagħha marbuta m'Alla u li chienet mahbuba minn cullhadd għal l-imgieba u il hniena cbar tagħha. Mietet Bormla dal' granet mibchija minn cull min chien jafha.

IL BANDA TA' L FURJANA «VILHENA» minn mindu lha taht it-triegija ta' intelligenti Surmast Cav: A. P. Hare, imxiet uisk il kuddiem tant li saret tista tinghadd ma' l banded it-tajjbin li ghandna. Dana juri b'ic-car li meta il bandisti jgħallu frashom li jridu jistudja jstgħu juru progress cbir allavolja is-surmast tagħhom ijcun malti, għaliex m'hux surmastrijiet maltin ta' hila li jonkosna izda hrara u hegga f'il bandisti. Nhar il Carmnu dakket il Belt programm sabih uisk u is-selection ta' «Germania» dakkeuha tant tajjeb li kalghu it-tifhir ta' cull min jifhem. Is-sintonija «Cordelia» u il «Preghiera alla Vergine» dakkeuhom tajjeb hafna ucoll. Hafna applausi u buccett sabih ma naksux u b'il hakk collu għaliex dina il Banda għamlet progressi cbar tasseu.



Il «BLUE BOOK» li hareg u li fih il corrispondenza li għaddiet bejn il Gvern u il Cunsilieri tagħna ma' Ministru fuk il Costituzzjoni kanklet hafna għajdud u bejn il «Gazzetta di Malta» u «L-Avvenire» hraxu hafna polemichi. Il «Gazzetta di Malta» gzat f'is-Sur Cicc li hu ittradixxa il pajjis għaliex meta il Ministru katghilna iz-zarda li ma jrid jatina l-ebda tisujja oħra barra minn dic ta' l Esecuttiv li tana, is-Sur Cicc tiebbli li ijzid *as at present advised* biex ma jcollux jtlak m'il Cunsill u għalhecc m'il Esecuttiv u b'hecc jitlef it-tliet mitt lira. Fi ftit cliem il «Malta» trid tghid li is-Sur Cicc u Shabu chienu jatu li ma chien hemm tama ta' xejn li il Ministru jseuulna il Costituzzjoni izda riedu jibkgħu jittama il poplu biss biex ma jinflux minn hemm fuk u it-tnejn ta' l Esecuttiv u b'hecc jitlifu it-tliet mitt lira. Jec hu hecc għamli hazin uisk għaliex ijcunu isservi b'il poplu ta' staffa għal l-interessi privati tagħhom.

Il «Malta» gzatu ucoll li scond il «Blue Book» chien is-Sur Cicc li kal lill General Barron u dana lill Gvernatur Grant u dana lill Ministru li jec jatuna li jidhlu tnejn m'il Cunsilieri fl-Esecuttiv ahna incun contenti u ma nippretendu l-ebda tisujja oħra. Jec hu hecc is-Sur Cicc ma jcuux hliet isserva b'il posizzjoni li għandu ta' *Leader* biex ijressak in-nar lejn xaħuattu billi m'il Costituzzjoni ried biss dic it-tisujja li thaxhinlu butu b'it-tlietmitt lira f'is-sena. Jec huma minnhom dauna iz-zeug hnejjeg li gzatu minnhom il «Malta», is-Sur Cicc nakas sena minn dmiru u inkeda b'il poplu biex fittex l-interessi privati tieghu u b'hecc ijcun ittradiena u hakku ic-carfir ta' cullhadd. Izda hu veru dan?

Cullhadd jaf li il għerra li kanklet il «Gazzetta di Malta» contra is-Sur Cicc ma hix għaliex kalbha hi imhegg'ga bl-imhabba ta' l pajjis biss, izda li actarx hemm doza kaħuħija ta' personalita u ta' interessi privati billi forsi f'il post, f'is-salarju u fl-influenza ta's-Sur Cicc trid ittalla lil xi hadd iehor li jec tasseu jimla postu incunu kejsna ukajna m'it-tagen f'in-nar, u għalhecc dac li kieghda tghid il «Malta» hemm bzonn li kabel nibilghuh inkieghduh ftit qurantina. M'il banda l-oħra is-Sur Cicc gieb xi ragunijiet sbih li bihom juri li ma satax ijcun dac li kalu il «Blue Book» u il «Gazzetta di Malta.» Għaldakstant billi il għerra li hemm bejn il «Malta» u «L-Avvenire» hi personali u mibnija fuk interessi privati m'iz-zeug bnadi ahjar inkisuha ftit kabel natu il fehma tagħna fuk dina l-affari tant importanti u nistenne b'il calma collha li jtilghu f'il uic ftit fatti oħra biex nara minn minnhom kieghed ijghid is-seua u ma inhalluhomx actar jizzuffettau bina għal personalita u l-interessi privati tagħhom. U jokoghdu sguri li tant jec ijfahhruna chemm ucoll jec ijmakdruna ahna ma inghidux hliet dac li tiddetnalna il coxjenza tagħna, u induru dejjem ma'd-daul ta' l verita billi ma' għandniex partit, personalita jcu interessi privati; imkar jec mia ma jakbillux li induru dejjem ma fejn nara il verita jghaj-

jarna li ahna pinnuri. Ma hux pinnur biss min għandu partit jcu mibegħda jcu interess; min ma għandu xejn minn dan bhalna ijdur dejjem ma fejn jara li hemm il verita. F'il cas ahjar pinnuri milli mibjughin u milli nisserveub'il poplu għal mibegħda jcu l-interessi privati tagħna.



F'is-27 ta' dana ix-xahar jagħlak sentejn li miet SIGISMONDU SAVONA, u għalhecc xi uhud li ma inseux il gid cbir li għamel għal pajjis, u fosthom is-Sur Dalli u il Procuratur Legali Gorg Borg gabru biex f'din il gurnata jagħmlulu funeral f'il Cnisja Parroccjali ta' S. Dumincu ta' l Belt, f'it-tmienja u nofs ta' f'il ghodu. Għalhecc nitolbu lil dauc collha li ma inseux chemm thabat u chemm chiteb għalina il Maltin dana il cbir patriotta, li jisirku nofs siegħa zmien biex ijmorr u jitolbu għal ruhu biex Alla jcollu hniena minnu. Jixrak ucoll li dina il haqa tidda issir ta' cull sena għall ruħ Mizzi u b'hecc għallankas jec magħamlulhomx il monumenti li chienu jixirkulhom juru li f'kalbna il Maltin għada tezisti farca imhabba lejn dauc li jahdmu u jithabtu għalina u għad-drattijiet tagħna.



L-EUUEL TAKSIMA TA' S-**SAHHAR FALZUN** HI LESTA U GHALHECC MIN IJRID JIXTRI XI COPJA JGHARRAFNA. IL PREZZ, BILLI FIHA KRIB IL MITEJN FACČATA CBAR STAMPATI FUK CARTA M'IL IFJEN, HU TA' ZEUG XELINI IL COPJA IZDA NATUH MAGħHA B'XEJN «MAHBUB TA' GESU'» MIN IJRID IJHALLASHA FI TLIET DARBIET JISTA GHARRFUNA CMENI GHALIEX FTIT COPJI STAMPAJNA.



## MITT LIRA PREMJI !!!

CULL MIN JURINI IN-**NAHLA** ILLEGATA (JEU L-EUUEL SEN-TEJN F'DAKKA JEU SENA SENA) NATIH PREMJI LI MA JCUNX IJKUM ANKAS MINN TMINTAX IRBIGHI igifieri minn dac li qūasē jcu nefak biex jillegaba taht dana il ftehim:—

- (1).—Li niffermahielu b'ismi biex ma jcuux jista jislifha lil hadd iehor.
- (2).—Li jcu hallas is-sentejn abbonament.
- (3).—Li jcu gedded l-abbonament għa't-tielet sena.
- (4).—Li jippresentahielna illegata m'hux actar tard m'il ahhar ta' Ottubru.

Min jonksuh xi numri, jec ijcun hallas dejjem u jitolbhomlna b'il mic-tub, jec bakaghli nibghatlu b'xejn m'hux actar minn sitta, l-oħraju ijcun ijr id ijhallas tagħhom SOLD U NOFS il copja. Fost dauna il premji jcu hemm x'uhud minnhom li jcu jkumu lira, nofs lira u hames xelin u jcu cotba sbih bl-ingliz, b'it-taljan u b'il malti, clamari u hnejjeg oħra mehtiega li jintrefghu b'ix-xorti b'mod li jec l-imsieħbin collha li għandi jillegau in-**Nahla** jcu hadu flimchien fuk il mitt lira premji. Mela cullhadd jakbillu jillegaba għaliex il prezz li jofok qūasi jehdu cotba sgur u jista jeh ucoll opra ta' lira!

## “In-Nahla” nofs prezz!!!

Billi haun hafna li jixtieku jissieħbu f'in-**Nahla** izda billi iz-zmten hu hazin ma jstgħux jofku uisk f'is-sena, u billi jena mixtieħ inxerred it-tagħlim fost il poplu baxx, cull min jibghatli carta iffirmata minn sacerdot jcu minn xi bniedem ta' l professjoni li tghid li ma jstax ijhallas jena nibghatielu B'NOFS PREZZ, BARRA M'IL POSTA LI JHAL-LASHA HU.

## Il Mistoksjija oħt il Għerf.

Lil P. S. (Floriana).

JOSEPH STEINBACH, xhur ilu, fi Vjenna, rafa m'il art fuk idejh u talla fuk rasu mija u hamsin ratat igifieri KANTAR U NOFS! pis li sa'l-lum, fid-dinja collha għadu ma refghu hadd.

Lil G. M. (Il Belt).

SHAKESPEARE MA CHIENX JIXROB SPIRTI għax chien jaf li jagħmlu hafna hsara f'is-sahħa. Isma x'halla mictub:—  
«Though I look old, yet I am strong and lusty,  
For in my youth I never did apply  
Hot and rebellious liquors in my blood.»

Lil B. X. (Il Belt).

IVA, IT-TIPJIP HU HAZIN GHALL CANTANTI, u dana jghidulna il famus Herbert Graham f'il «*Health and Strength*» L-actar li tiehed jista jpejjeq hi pipa jeū sigarrett ūara l-ichel iżda jecce jakta dana il vizzju mokziez għal collox ijmur aħjar u lehnu jisbih ūisk actar.

Lil C. M. (Il Belt).

ID-DIFFERENZA BEJN L-ISFAR U L-ABJAD TA' BAJDA hi din: Fl-abjad hemm 85 parti f'il mija ilma igifieri ūisk actar minn tliet qūarti ta' tazza mimlija bl-abjad ta' bajd ma hux sustanza iżda ilma, 12 il parti huma albumina, 2 grass u tiehed f'il mija fosfati. L-isfar fih 51 u nofs ilma, 15 albumina, 32 grass isfar, u tiehed u nofs fosfati. Minn dana tistgħu taraū ċar li l-istess hūejjeġ li jidhlu biex jagħmlu l-abjad jidhlu biex jagħmlu l-isfar ta' bajda u għalhecc fl-abjad hemm hafna sustanza bħal ma hemm fl-isfar għad li m'hux fl-istess qūantità. Għaldakstant daūc collha li għandhom f'rashom li l-abjad ma fihx sustanza u jiscartaūh jagħmlu hafna hazin għaliex ijcunu kieghdin jarmu haġa prezzjusa hafna bħal ma jagħmlu daūc collha li jiscartaū il boljut għaliex jaħsbu li is-sustanza għaddiet collha f'il brodu bla ma hu hecc. Il bajda jecce tiecluha nejjja actar issostni għaliex l-albumina ma tagħkadx u tghaddi actar malajr m'il istoncu.

Lil G. G. (Haż-Zebbuġ).

BIEX TEKRED ID-DUBBIEN aghmel hecc: ixtri f'it formol minn għand l-ispiżżjar u hallat disa darbiet daksu miegħu ilma u kieghdu fi platt fejn l-actar jingabar id-dubbien, u tara li chif jisguraūna it-Tobba Curtaz u Delamarre li ippruvaūh, ehemm jersak dubbien għandu jmut. Id-dubbien għamlu chemm tistgħu biex tekirduh għaliex dana mardiet coroh biss jista jgħorricom.

Lil C. S. (San Giljan).

IL SOLFARINI IVVINTAHOM GANNI WALKER, chimicu u drughier ingliz ta' Stockton-upon-Tees, (Durham) fl-1827 b'cumbinazzjoni. Dana tchellem ma'l cħir xjenzjat Michiel Faraday u dana hajru li jagħmel minnhom għal bejgħ. Hecc għamel u stagħna f'kasir żmien billi cullhadd beda jixtri għax iż-żnejd u il-lixca chienu xebgħu l'in-nies collha.

Lil S. M. (Hamrun).

IS-SUFFARA TA'L VAPUR-TA'L-ART BDIET FL-1836, scond ma jgħarratna il *Mon Dimanche*. Kabel chienu jdokku tromba.

Lil C. C. (Il Belt).

IVA, FL-UTAN, FL-AMERICA, MIN MA JINHASELX GHALLANKAS DARBA F'IL GIMGHA JAGHMLULU CI-TAZZJONI U JEHHEL.

Lil B. S. (Marsa).

IL MARD L-ACTAR LI JITTIEHED HU MA'L ICHEL. Il morda jobzku fl-art, dan jinxeq u jtir ma'l arja u jaka fuk l-ichel li jtnigges. Għalhecc hemm bżonn li hadd ma jobzok fl-art. Katt mela thallu it-tfal jilagħbu b'it-trab jeū jtkagħbru ma'l art. L-ilbies, il mobbli, il cotba, il gazzetti u il biljetti di banca jistgħu ucoll ijniggsuna. Katt thallu min jisgħol f'uiċcom, għaliex tistgħu tiehdu hafna mardijiet. Katt tgherrmu difrecom jeū tghaūuru immifsejcom b'difrecom għax tista tigicom irsipla. Il beus ucoll ijcttar il mardijiet.

Lil P. G. (Bormla).

IVA, L-IMGHALLKIN JISTGħU JIBKGħU HAJJIN. Il *Medical Times and Gazette* ta' 1859, vol. 18, pag. 256, gieq il fatt. F'Boston, fl-America, għallku il tiehed u halleūh imdendel nofs siegħa billi cullhadd hasbu mejjjet. Erbghin minuta ūara li għallkuh, halleūu il habel, u f'is-sinla ta' dahru ma sabulu l-ebda hsara. Siegħa u nofs ūara it-tgħalliek demmu beda jahdem seūūa u x'hin it-tobba fethulu sidru sabulu kalbu għada thabbat u miet għal collox xi hames siegħat ūara li għallkuh! Ma jidrilcomx li daūc it-tobba katluh huma stess billi fethulu sidru meta chien għadu hajj? Ma jidhrilcomx li! Gvern tagħna kieghed jagħmel hazin meta jrid ijnebbes rasu biex jidfen l-imgħallkin f'it siegħat ūara it-tgħallik ġa la darba jistgħu jibkgħu hajjin? Akraū aħjar bl-ingliz l-articulo li semmejticom halli taraū chif tasseū hu fatt li jchexchex il cullhadd u li meta ahna ctibna li Xcora sata chien għadu hajj meta difnuh ma għidniex hūejjeġ li jdahħku in-nies bħal ma hasbu hafna u bħal ma għadhom ijghidu xi uhud sa'l-lum.

LEGALLY «DEAD,» BUT STILL LIVING,

The *Medical Times and Gazette*, 1859, vol. xviii., pag. 256, has the following:—

«We find in an account taken from the 'Boston Medical and Surgical Journal' some observations on the heart of a hanged criminal which are remarkable in a moral point of view, as well as in their scientific aspect. The man died, it appears, as the phrase is, without a struggle; and therefore, probably in the first instance he fell into a syncope. The lungs and brain were found normal. Seven minutes after suspension, the heart's sounds were distinctly heard, its pulsation being one hundred a minute; two minutes later they were ninety-eight; and in three minutes sixty, and very feeble. In two minutes more the sounds become inaudible. The man was suspended at ten o'clock, and his body was cut down twenty five minutes afterwards. There was then neither sound nor impulse. At 10.40 the cord was relaxed, and then the face became gradually pale; the spinal cord was uninjured. . . . At 11.30 a regular movement of pulsation was observed in the right subclavian vein; and, on applying the ear to the chest, there was heard a regular, distinct, and single beat, accompanied with a slight impulse. Hereupon Dr. Clark, Ellis, and Show open the thorax, and expose the heart, which still continues to beat! The right auricle contracted and dilated with energy and regularity. At twelve o'clock the pulsations were forty in a minute; at 1.45 five per minute. They ceased at 2.45; but irritability did not entirely disappear until 3.18, more than five hours after suspension. This fact, says M. Séquard, demonstrates that in a man, unfortunately, even when syncope exists for some minutes at the commencement of strangulation the ventricles of the heart cease to beat almost as quickly as they do in strangulation without syncope. With regard to the moral aspects of this case, the same gentleman remark:—'People will probably be surprised that the body of this man should have been opened while the beating of the heart was still audible. We will not ask here if the doctors committed or not a blamable action; we will only say that we know them personally, and that if they have in part merited the violent reproaches addressed to them, they are, nevertheless, *hommes de cœur*, who, in an excess of scientific zeal, did not notice that the body upon which they experimented was not, perhaps, at the time a dead body.»

The above is a ghastly instance of how syncope—that is, the temporary failure of the heart's action—simulating death, may lead to most revolting consequences.

## PLAKKII

**It-Tabib Herman** tal Isptar ta' Haine St. Pierre ta' Belgju sab cura ġdida tajjba hafna għal min ijcollu xi traċna, xi tumor, xi diehes jeŋ xi nefha ohra b'il marċa. Dina il cura hi ucoll hafifa ūisk billi jinjetta daks litru jeŋ tnejn OSSIGENU PUR hdejn it-tumor jeŋ it-traċna bl-abra ta' l-injezzjoni li b'tubu tcun jccumnicata ma apparecc mimli bl-ossigenu u li jkun kiegħed taht certa pressjoni. Dana l-ossigenu jkoll il microbi f'kasir żmien u b'hecc daŋc it-traċni li dari chienu jdumu ma jfiek u xhur shaħ illum kiegħdin jfejkkhom fi ttit ġranet.

**Fl-Olanda** meta tūieldet il Principissa Ġuljana in-nisa ta' hemm għamlu biċċa sabiħa ūisk. Semmeŋ qūalitā ġdida ta' f'jur bl-isem ta' **Ġuljana** u harġu ijbiegħuh f'it-torok huma stess u il flus li ġabru minn dana il bejgħ kassmuhom caritā lill fkar.

**Dr: Henry Varney** sab li b'ir-raggi tar-radju (X), il metall il ġdid li sabet Madame Currie f'it ilu, jistgħu jneħħu m'il ūieċ il ħofor ta' l-gidri u il farrett ta' l-feriti. B'daŋna ir-raggi f'it-Skin Hospital ta' Londra kiegħdin ijfejjku il mardijiet coroh ta' cancer u ta' l-lupus.

**Fl-Inghilterra** seba imhallfin iddecideŋ li in-nisa ma jistgħux jagħmluha ta' avucat. Fl-Italja iddecideŋ l-istess iżda fi Franza jistgħu u hemm jaħdmu ġa hmistax il ūahda.

**F'Sydowsaue, f'il Germanja**, infethet fabbrica ġdida biex tagħmel il ħarir m'il injam! Dana il ħarir hu sabiħ bħal l-iehor u ma jintgħarafx f'il għajn biss ma hux b'saħħtu daks il ħarir naturali.

**Biex tnaddaf il fidda** holl f'it *creta preparata* (6 parti) ma sitt parti ilma ta' ammoniaca li it-tnejn jinxtraŋ minn għand l-ispiżżari u magħhom žid disa parti spirtu u erbgħiu parti ilma u aħsel seŋŋa bih, ixxotta u oghroc, u tara chif l-oġġett jigiċ donnu ġdid.

**Scond il Prof: Fresenius** ta' Wiesbaden, bajda fiha sustanza daks libbra u ukija cirasa, daks libbra u qūart għeneb, libbra u nofs tuffiħ, u erba libbra anġas. Mela minn dana naraŋ ucoll li it-tuffiħ fiħ ma't-tliet darbiet sustanza actar m'il-anġas u iċ-ċirasa hi sustanzjusa ma' l'erba darbiet actar m'il-anġas. Mitt libbra patata fiħom sustanza daks 114 il-libbra għeneb, 127 libbra tuffiħ, 192 libbra anġas u 327 libbra għajnbakar. Mela minn dana nergħu naraŋ li ratal patata fiħ sustanza daks tliet irtal u qūart għajnbakar; u minn dana il calclu naraŋ ucoll li nofs ratal patata fiħ sustanza, bejn ūieħed u iehor daks li fiha bajda!

**Il pajjis li l-actar iġġandi xemx** fl-Euroġa hu Spanja (3,000 siegħa f'is-sena). L-Italja tigi ūara b'2,300; il Germanja 1,700 u l-Inghilterra 1,400 biss.

**Li il genn** jintired jurihulna dana l-istudju li sar fl-Essex County Asylum, fl-Inghilterra. Minn 106 missier miġnun harġu 117 il tifel u 138 il tiffa imġienen; u minn 256 omm miġnuna harġu 113 l-iben u 182 il bint imġienen ucoll.

**Scond il Prof: Belman**, ta' Università ta' Bonn, minn mara sacrana għal l-aħħar harġu f'in-nisel tagħha, fuk 709 li studjauhom tajjeb, 7 kattiela, 76 ħatja ta' delitti ohra, 142 tallaba u 182 mara hażina! (*The Medical Record.*)

**Bniedem** jitchellem xi tnax il elf chelma, cull jum.

**F'Billingham**, fl-Inghilterra, mara tellgħet sinna ġdida meta lalħket 86 sena. Min jaf chienetx ta' l-għakal?

## Għa'n - Nisa.

(*Jissocla minn numru ta' kabel.*)

In-nisa, għad li ir-ragel dejjem zammhom mirtusa biex jaħchimhom actar chif ijjrid scond ir-rieda tiegħu, dejjem ūreŋ hila u intelligenza cbar u hafna minnhom ma chienu jagħmlu l-ebda għajb chiecu chienu irġiel. Nieħdu biss l-isem ta' Ganna D'Arc, ta' Boadicea, ta' Grace Darling—min fost l-irġiel ūera hila acbar minn tagħhom? U ma bierec cullhadd il hila ta' Miss Florence Nightingale—«L-Anġlu ta' l-Crimea»—li chellha il hila li tmur fuk il camp ta' l-battalja ta' Inkermann iddeŋŋi u iddur b'il mid-ruba, u li ūara halket daŋc in-nurses li jduru b'il morda fl-isptarijiet? Ma marretx forsi Lady Sarah Wilson, fl-aħħar gūerra tal Boeri, bħala ġurnalista u chellha il hila li takdi dmirha bħal ġurnalista irġiel l-ohra collha? Dina tant uriet hila cbara li il Boeri haduha saħansitra prigiuniera. U ma marretx Mrs. French-Sheldon F.R.G.S., fl-1891, fl-aħrax ta' d-deserti ta' l-Africa, biex issib artijiet ġodda u biex tistudja id-draŋŋiet ta' daŋc in-nies salvaġġi li jieclu il-laħam ta' l-bniedmin? Dina tant ivvjaġġat biex tistudja li daret ġa għal tliet darbiet ma'd-dinja tond u għaddiet minn hafna tiġrif u tiġrib cbar. U ma haħnx bosta nisa li bħa'r-rgiel telghu fuk l-oghla muntanji? U ma humiex in-nisa kiegħdin jitelghu f'il balluni u fl-areoplani bħa'r-rgiel? U ma chie-nux in-nisa griegħi jgħaġġbu id-dinja collha ta' l-antic meta chie-nu jissaraŋ ma' l-gladjaturi u ma' l-annimali feroci l-istess bħal l-atleti? Ma smajtuħom katt ijfaħħru in-nisa Spartani għall hila tagħhom? Ma tafux forsi li cull xjenza, cull arti, cull letteratura għandhom fost in-nies cbar tagħhom l-isem ta' xi mara? Ma hux biż-żejjed forsi biex ijzejjien l-isbah xjenza l-isem ta' Madame Currie li kiegħda tgħaġġeb id-dinja b'dac li kiegħda issib ġdid f'il chimica? U Ada Negri, Matilde Serao, Bohen-Conegliani, Grazia Deledda, Severine, Mrs. Wood, Mrs. Humphrey Ward, Lagerlof, Miss Bronte, Santa Caterina di Siena, Carmen Sylva, u tant eluf ta' ohrajn ma humiex ismijiet sbiħ li jzejjnu cull letteratura? Mela ġa la darba irnexxeŋ il f'it f'il hōejjēg ta's-saħħa u ta' l-moħħ ma nafx għala, jecce ūieħed jagħmlilhom il kalb u jgħallimhom, ma għandhomx jirnexxu hafna; biss hemm bżonn li jneħħu il hafna fehmiēt hżiena u kodma li għandhom frashom u jmiddu għonkħom għal gid tagħhom u ta' uliedhom.

Barra milli il mara għandha tcun b'saħħiħa u intelligenti għandha ucoll tcun sabiħa biex tcun actar maħbuba, u bla saħħa ma jista jkun hemm katt ġmiel veru. «*Those who would be lovely should do all in their power to restore health if they have lost it, or to keep it if they are the lucky possessors of it.*» (*Cent.*)

Mela jecce tridu li jcollcom il ġmiel, li hi l-arma l-actar kaŋŋiħa ta' l-mara biex timxi f'id-dinja bħal ma ta'r-ragel hi l-intelligenza, ibda biex tieħu hsieb saħħtec seŋŋa, GĤALIEħ FEJN MA HEMMX SAħħA MA JISTAX IJCUN HEMM IL VERU ĠMIEL. Min ma jkunx jiflaħ jicċajpar, il carnaġun tittappan, il lein jitbiel, issir żorra, tiddejjak minn collox u b'hecc ma jista tiġbed il hadd lejc iżda tgħerrxu minnec biss.

LUCIJA LEVANZIN INGLETT.

Min ijjrid jixtri LINCA TA' L-ISTAMPA seŋda għal cot-ba jeŋ għal ġurnali, ta' l-famusa **Fabbrica Lorilleaux**, bi rħis, jicteb Strada San Vincenzo No. 12, Ta's-Sliema.

# IS - SAHHAH FALZUN.

(Jissocia minn numru ta' kabel.)

Baghat ghalhecc f'locu il Balliju ta' Manosca li b'il hleūna u b'ic-canfir f'ūakthom chellu il hila li ma'l-lejl ijrakkad il biċċa. Il Gran Mastru għamel tiegħu, nażza tnax minn Cavalieri u lill percimes fosthom għarrakhom hajjin f'il baħar. Ūara sogħob bih milli għamel u il għali fnih u compla carceru lejn il kabur. Ma' dana inżidu ucoll il għali talli l-Ordni tilef il gid li chellu collu fl-Inghilterra billi dina taht Enricu Tmienja chienet tkallbet ta' taht fuk u ixxeūfuxet contra il Papa. Il Cavalieri Inglizi biex jahirbu m'il meūt bdeū gejjin ma' viċċu, bla eruc f'buthom, bħal kasba tixxejjer ma'r-riħ. Hafna Cavalieri oħra bdeū jatu roieħhom għal hafna draūūiet hżiena u għal fruħa ta'd-dinja u hu chien chiber seūna biex jiflah ijgarrab actar dana il buraxx kalil collu. Kabdu deni ta' žiemel u f'it-tnejn u ghoxrin ta' aūūissu ta' 1534 għasfar għa'd-dinja l-oħra ta' 75 sena ūara tittax il sena li chien ilu Gran Mastru; mibchi m'il Ordni collu billi fih tilef ūieħed m'il Gran Mastri l-actar kalbiēna u l-actar għaklin li chellu. Ibbalzmaūh u difnuh f'il Cnisja ta' Sant'Anglu u kalbu hallieħa il ta' Giesu ta' l-Imdina, fejn miet, u għadni niftacar fl-eluf ta' nies li marru jaraūh ?San Laūrenz biex jitolbu għal ruħu. Malta bi hgarħa bchietu barra minn daūc li chien madmad għal frughat tagħhom; għaliex jecx xi drabi gieħ ruħu hażin magħna il htija chienet actarx ta' Cunsill ta' Ordni u m'hux dejjem tiegħu»....

—«Iva» kabeż kal Patri Damjan għadni niftacar meta tefa il ħabs il ūieħed Cavalier u tellfu tliet snin renta talli gebbed f'it-triek il-leħja ta' xih malti; u ma ninsa katt il hafna flus li nefak biex raġa bena il Cnisja ta' San Laūrenz ūara li inharket, nħar Għid il-Cbir, fl-1 ta' april 1532, meta is-sagristan nesa il blandun jixgħel li harak it-tapezzerija famusa b'collox.»

—«Izda int ma insejtx, hux?» kallu Glormu Cassar «chemm kankal tixūix meta kasam Malta f'zeūg distretti biex ħa nofsha minn taht is-setgħa ta' Hachem ta' l-Imdina?»....

—«Le ma insejtx» ūieġbu minnufih Patri Damjan «jiena la ninsa il hażin u lankas it-tajjeb ta' l-hajja; u jecx fahhartu għamiltu biex incun gāidit it-tajjeb tiegħu ucoll. Il Cavalieri huma nofshom patrijiet u nofshom suldati u fl-istess ħin li jitgħallmu jitolbu u jduru b'il morda jitharrġu ucoll ta' sicūit chif ijbicēru bniedmin oħrajn bħalhom m'il aħjar li jistgħu. Nisel in-nobbli u imrobbija f'il hala u kalb id-draūūiet hżiena, ijūieġħdu u jahilfu kuddiem Alla li għandhom ijsiru fokra u jghixu safja, izda billi m'hux dejjem ijsiru Cavalieri għal dina il hajja, izda għal ċburija ta' isimhom u biex jagħmlu il prejjeż, ūisk drabi jitbiddu fi klub l-actar giefja u horox. Mela m'il Cavalieri, Glorm, katt ma għandec tistenna hliet dac li jistgħu jatue u bħala nies li kalbhom vrafet f'ic-carcir ta' demm ma għandecx tistenna minnom li jahemuna bi hleūna ċbira. Il Cavalier taht is-salib dejjem għandu ix-xabla imdendla u in-nobbli dejjem ra' il poplu baxx bħal dubbien kuddiem ghajnejh»....

«Kieġħed tithaddet ta' għaref li int» kabes kallu is-Sur Kalamias; u Cassar ūera li fehēm ucoll li il Cavalieri b'il ċburija u is-setgħa tagħhom ma setgħu katt ma jirsux, għad li ma chelhom l-ebda dritt jagħmluħ, il daūc il ftit baħrin u sajjeda li chieħnu jakilgħu x'jieħlu ma' dūarhom u jakdfu f'ix-xūieħ tagħhom bħal ma chieħu il Maltin ta' dac iz-żmien. Sahansitra fi žmienna, li imxejna erba mitt sena u il ghoxrin elf ruħ saru mitejn elf, l-Inghilterra tirsifna b'il hadid kalil ta' għarkubħa u iġgeġħilna mūahūūu taht il madmad jebes tagħħa; m'hux ghajb ċbir mela jecx b'daūc iz-żmienijiet mudlama missierijietna ma' l gid u ir-

risk ta' l Cavalieri ġarrbu xi ftit ucoll l-imrar ta' s-setgħa tagħhom ġa la darba iz-żgħir ma jistax hliet jintrifēs.

\* \* \*

Billi chien ix-xaħar ta' Novembru u il ġurnata chienet bdiet tiksar seūna, id-dlam malajr raxx ūara it-tieka ta' l camra li chien fiħa jorkod is-Sur Kalamias u li chienet tati fuk l-Imtarfa.

Glormu Cassar intebah li b'ic-deħūa li chien fiħa halla il ħin jidħol ġmielu u għalhecc kam biex jofroġ. Is-Sur Kalamias irringrazzjah m'il kieġħ ta' kalbu m'iz-żjara li għamillu u talbu biex meta jcollu xi siegħa žmien x'jahli jmur ijkattagħħa miegħu. Glormu għažzażlu idu bejn idejħ u ūieġħdu li għandu jargħa jitle jaraħ ma jdmx, u f'il ħin li bieħ id Patri Damjan niżel kajl kajl it-taraġ. Ĥamid neūūillu il muntar ta' l bellus istud u il bastun b'il pum ta'd-deħeb u ūasslu sa' l bieħ ta' barra li tebak ūarajħ. Patri Damjan ūara li ghedūed ftit cliem iehor ma' s-Sur Kalamias rali chien sarlu il ħin biex jingabar u niżel biex jitlek għal Cunvent. Ĥamid lakgħu f'ras it-taraġ, b'Sidor fuk driegħu, u ferah biħ bħa's-soltu. Patri Damjan melles ir-ras infelħa ta' Sidor li rafa ghajnejħ imbissem, u f'il ħin li kieġħed idu fuk spallet Ĥamid, kallu b'leħen mimli hñiena u niħet:—

—«Ĥamid ili hafna inżomm misrura f'kalbi ħaġa li illum nahseb li ūasal iz-żmien li ingħidħielec għaliex ma irridx li nigri niekes u nonkos m'il ūieġħda tiegħi billi ma incunx għadni tarrafthielec. Ĥamid għidli is-seūna, tixtiek taf int min int?» u ħares lejħ ċass ġo ghajnejħ.

Ĥamid inħasad, infixel, thaūūad minn fuk s'isfel:— «U ingħid...? għala?...min jien?...» staksih b'il hrara.

—«Halli il Sidor ftit ma' l imreddgħa, ara jecx is-Sur Kalamias ijhallieħ toħroġ da' l ħin u ejja miegħi sa' ċ-cella u infehmec collox chif xtaket ommoc kabel ma mietet»....

—«Omni?!?!» kal collu ħusbien, minn taht ilsen, l-imsejchen irsir, u bilgri tala fuk biex kal is-Sur Kalamias li chien sejjer sa' l Cunvent ma' Patri Damjan. Ūara ftit ħin sab ruħu dfeħel il bieħ ta' ċ-cella b'rasu tiċūi b'il ħsieb jieu u b'kalbu tferfer sitta sitta għal dac li chien sejjer jisma ġdid minn fomm dac ix-xūejjah patri Damjan.



## XIII.

### MIN CHIEN ĤAMID?

Malli dablu Patri Damjan saccar il bieħ ta' ċ-cella minn-geūna u bla ma xegħel l-innara xejn inxteħet fuk sigġu ċbir ta'd-dirghajħ li fuku chien ijkatta is-sieġħat iħkarar u jagħder in-nukkas ta' l hajja. Ĥamid chien għadu ūiekaf, mibluħ donnu statūa, b'il muntar f'idejħ poġġut ma' leħjitu. Patri Damjan kallu b'leħen beħu izda shib:—

—«Ĥamid inzel għa'r-rcoppteje u ftacar li dac li sejjer ingħidlec għandec tibka tafu int biss. Ftacar li sejjer ingħidulec fi krar. Jecx tonkos m'il ūieġħda tiegħec ma tcunx kieġħed tūaġġa kalbi izda kalb diec ommoc li tant ħabbitec u li xtieket kabel mietet li jiena infehmec min chienet. Mela la iħxandarx l-ommoc u domm ġo fic sa' l meūt dac li sejjer ingħidlec u li jiena għart minn fommħa stess fuk soddet meūūħa»....

—«Nahlifulec»...kal b'leħen kieħi Ĥamid; u bħal ūieħed li jrid ijzomm biex ma jinfexx f'biħja sfieka.

—«Cun af mela, ibni» tenna Patri Damjan «li ommoc chienet maltija, bint ūaħda m'il actar famijli nobbli u għonja ta' l pajjis, li demmec ħu imħallat ma' demm Carmena u għalhecc ħassejt diec il ġibda tant ċbira għaliħa, li Ambroġ ħu karibec seūna u Sidor jigi minnec u li ommoc ċaħdet diħħa u saret musulmana għal l-imħabba ċbira»....

(Jissocia.)

## TRIDU TFIEKU MALAJR?

Morru f'id-Dar ta'l Cura ta'l imfahhar

**Prof: ERNESTU PICONE**

ta' Serkusa, fi Skallija, fejn ijsiru operazzjonijiet ta' chirurģija, ta' ostetriċja, ta' ginecologija u ta' għajnejn, b'heffa, b'rekka u bi prezzijiet moderati li cullhadd hareġ cuntent minnhom.

Min jinfetak, jeū ijcollu il mard ta' laġra, jeū mardijiet ta' gūf, ta' istoncu, ta' fūied, ta' elieūi u mardijiet oħrajn, l-isbah li jagħmel hu li jakbez sa hemm fejn ijsib cull cumdità u jinfok ftit.

## BRITANNIA

STABILIMENT G'DID

**Ta' Ferramenti, Ghodod, Huejjeg ta' Chimica u Fotografija, Zebgha, &c.**



BRITANNIA

BRITANNIA

INJAM

ta' ahmar, ta' abjat, u ta' caūba.

Collox m'il irhas u m'il ahjar.

**BRITANNIA**

**L = OSSIGENU**

li illum hu tant użat f' il mard, dari chien ijsir fl-ispizzjeri m'il ispiżżari stess; iżda sabu li ma chienx johroġ pur b'iz-zejjed u għalhecc ma chienx jagħmel dac il gid collu li chien ijmissu. Illum it-tifel ta' l Prof: Leu'be ta' l Germanja (dac li ipprepara l-arja liquida) sab chif minn dina l-arja liquida johroġ l-

**OSSIGENU PURISSIMU**

u saret soċjetà għal dina il haġa li kieghda tformi lill ispiżżari ma'd-dinja collha b'dana ir-rimedju tant ta' htieġa.

HAUN MALTA

ma nafux li għandu minnu hliet

**l-Ispizzjar ALFREDO CUMBO**

Ta' Strada Rjali (kuddiem il Club) il Belt.

u għalhecc cull min ijcollu b'zonn ta' dana l-ossigenu pur f'loc li iokghod jistenna li jlestuhulu fi spizzjeri oħra jsibu lest għand is-Sur Cumbo pur u bi prezz moderat hafna.

## Is-Sur Raff: Bonello

TA' STRADA LEVANTE, 131, IL BELT

(Hdejn il Cnisja ta' Sta. Lucija)

għandu għal bejn cull xorta ta' hġieġ, zebgha, żjut, insiemer, għodod, hūejjeg ta' s-Sanità, ta' gass, fornimenti ta' t-tūiebet, lampi ta' pitrolju li jixilghu b'il matel b'daūl kaūi u sabiħ ūisk u hafna hūejjeg oħra bħal daūn ta' ahjar qūalità u bi prezzijiet m'il orhos. Ippruvaū biex taraū chif tohorġu cuntenti sgur.

## INVENZJONI FAMUSA

hi sgur dic li għamlu dan l-ahhar billi sabu haġa li tiffiranca m'ħux biss xogħol u żmien iżda flus ucoll u tahbit f'il hasil.

Mela biex tiffirancaū ix-xogħol u l-għeric

**UZAU "IR-RUBNIT,"**

Biex tiffirancaū is-sapun għaliex tahlu ftit

**UZAU "IR-RUBNIT,"**

Biex ma thallsux hassiela u ma tahlux hafna żmien

**UZAU "IR-RUBNIT"**

li jinbiegh il Belt għand ir-Sur **WAGNER**, ta' Strada Zaccaria u T'as-Sliema għand il « **BRITANNIA** » ta' Sda. it-Torri.

Min hu marid bi-ANEMJA (akar ta' d-demm) u jrid ijfiek F'GHORRIN ġurnata jiehu

**L'ELIXIR TA' S. VINCENS DE PAOLI**

Is-Sur G. Muscat ūara għaxar snin ugiegh ta' ras kaūi bla ma sata jfejku b'xejn ma't-tielet flixkun għaddielu collox. Is-Sur Rinaldu Perini ucoll fejjak l-ibnu, ma't-tieni flixkun, minn anemija kaūtija. Daūna is-sinjuri ucoll li sejr insemmu ippruvaūh fukhom stess jeū fuk xi hadd iehor u harġu jiftahru: Dr. Edward L. Vella; Dr. Paolo Sammut (Sliema); Prof. Dr. C. Sammut; Prof. Dr. G. O. Galea; Farm. C. Arpa; Farm. G. Gili; Prof. Dr. S. Grech; Onor. Dr. A. Pullicino; Dr. L. Albanese; Negte. G. Tagliaferro; G. Sultana; Ant. Diacono; Avv. Francesco Cardona u hafna oħrajn.

Jinbiegh fl-ispizzjerija ta' Tabib

**FABRIZ BORG.—Il Belt.**

267, STRADA REALE.

## IS-SECLU TA'N-NERVI.

Hecc sejjah is-seclu tagħna il għaref Prof: u Senatur Mantegazza, u b'ir-raġun collu għaliex il-lum ma haūn hadd li ma hux mahns b'in-nervi u l-actar b'il mishuta

## NEVRASTENIJA

li kieghda iġġorr nies il Manicomju gozz, gozz. Għalhecc l-ahjar tobba kieghdin jithabtu biex ijsibu cura seūua għal dina il marda għaliex tcom ta' gid bla tarf. Hafna ippruvaū iżda hadd ma irnexxa daks il għaref u imfahhar

**Prof: DE GIOVANNI ta' PADOVA.**

li ūara studju cbir sab il famus

**ANTINEVROTICU**

li kieghed ijejjak jeū jagħmel il gid lil cull min juzah.

F'Malta dan ijbighu

**l-Ispizzjar ALFREDO CUMBO**

TA' STRADA RJALI, TA' L BELT

IPPRUVAŪH GħALIEX MA JIBDIELCOMX!



**FLUS! FLUS! FLUS!**

Min ijjrid jixtri jeū ijbigh titoli b'il premju jeū bl-im-ghax, u l-actar ta' **Ferrovja Turchia Europea, Credit Foncier, Croce Rossa** u oħrajn ijmur għand is-Sur **C. Bornaccini, Strada Forni, Nru. 87, il Belt**, cull jum barra m'il festi u il hdud, m'it-tmienja sa nofsinħar, fejn jista jieħu ucoll cull informazzjoni oħra.

**SNIEN! SNIEN! SNIEN!**

Il **Chirurgu-Dentista Alfonso Urso** resak b'id-dar tiegħu actar l-isfel f'il Pjazza ta' Raħal Għdid u għalhecc issa jokgħod seūna seū kuddiem il għajn. Cull min ijttxu għal kliegħ jeū għa'x-xogħol ta's-nien barranin, li għalihom hu tant imfahħar, ijsibu ũara nofs inħar dejjem id-dar.

Min ijcun ijjrid jircanta xi ħag'a u jrid jitolakha f'idejn seua b'garanzija talli jcollu bi flus kiegħdin l-Anglo Egyptian Bank, u b'il fteħim li sa jumejn uara il bejgħ għandu jatic il flus, li jcunu dahlu u ma dana bi drittijiet l-actar moderati imur għand

**Is-Sur DIOMEDE AZZOPARDI**

TA'

STRADA RJALI, Nru: 10<sup>A</sup>. IL BELT,

fejn ijsib għal bejgħ cull xorta ta' mobbli u fajjenzi, g'odda u seconda man, bi prezzijiet irħas tasseu.

**Tè Ta Ceylon 'MARAVILLA'**

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 &amp; 1/8 IR-RATAL

GHAND L'AGENTI F'MALTA

**C. CAMILLERI & SONS****50 STR. MERCANTI IL BELT**

CAMPIUNI TA DAN IT-TÈ JINTGHATAU B'XEIN.

BL. BY FORMOSA.

In-“Nahla” tistampa ruhħa fl-Istamperija “EMPIRE PRESS” ta's-Sur Critien fi Strada Magazzini, Nru. 8, il Furjana fejn ijsir ucoll cull xorta ta' xogħol ta' stampa b'ir-rekka collħa u bi prezzijiet irħas ferm.